צתא תמון 8פ1סםסו1צ ןא זוטסנם 6מממ8וטו?תפ אמצ;זפ 


9 .סא 


שושש ופצ צנשץ 1225 


156008 1116 


צ8פעט,ןג/? אג/זא קהיך 
אס1זסט 011ס +83ט1א 118 ז גופזוססנצ 


= 


קאטס 8068 תפוססנצ. זא אסדד אאז 
115ס ,1,495 , 851ט11זאג, 











אפדאעס 8008 מפזפססזצ זא אסזדא א 
35 1105 4554 א , 1145 זאג, 
100154608181124.06צ ! 250-4000 413 


086ס. מטדאמ15480086ססנצ צישזעל 


מוד 208 סאזנסאט? מ8/10זא 
צתע284מ1} 98פ1סס1צ /161181ם 921218846 אעצעדפ 


:צ8 סמסזנצסמת 9 אז 


171 0190 .ם 1100 
1 ווטססז) 160 6 4716, 
/1017111 1וםזוזט1זב) זוזסשספ ס/ד 
1 זװ/וז1/90/10ב1 .8 0ז0טז80 806 0016 
1010056 184שע 
06 1ז2000 
1 06150118 1410:1100145 
1 .יס /146 
//0/1118ז10 ווסם 8114 /חז8פ 
141101 0'זסטוק1סטש 160116116 8114 /רדזסגע 
148 ?0 פתאמות? מאג פגפמנאפזא ס וא 
ז646:) 8008 /16415+ 10611018 


1סװץפ 112010021 2 15 /80004סכן 20166 זס ,ססחץ 20146016 סתיד 
עסיז 0065 תסתק0010 זטס ז0} תס20ז1קפת1 סח 1 .ץנט01680 146150} }0 
-151861 ,װזס521זס/ 04 1ת11202 6016 2056 160סת 406 שט 4651 8 


15 ק?עסקסעכן 11611600121 801 +װ12צעקסס 66 16906018 ז66ת6-) 1200 10615} 21ת11200 סתיד 
0021 0110טקן סז תג ז61606 15 6616 1115 160064עטסת6 זטס 04 686 406 10 .פאססט צטס תו 
-106204164 06 תגס 0106 +18צעקןסס זתסזנטס סת 1100 זס} עזסטט תגתקתס תג 15 11 זס 
- 6069 סחטט עשסת; טסץ 14 זס -- /זסטט 415 0 !180צעקסס 6ט206 תג 10ס2 טסץ )1 

078 600146ת102096ס 21 610211 צט זס ,4101 413-250-4900 24 סתסתק צט 5ט 0021261 16256קן 








ײאן יי 


שורות װעגן דעם מחבת 





.אוב פּאַעזיע איז דאָס, װאָס מיר אַלע 
פֿאַרשטײען אונטער דעם װאָרט, אי 
קעהאָס קליגער אַן אנתער פּאָעט מיט 
אַלע מעלות, 


יעקב ג2?אטשטיץ 


 )קרָאירינ(‎ 

...איך בין פאַרליבט אין אייער פאָלקס- 
טימלעכער פאַנטאַסטישקײט, אַ. געזונט 
אייך אין די ביינער ! 


אַלטער עסעלין 
(מילװאָקי, פאַר. שטאַטן) 


..איך האָב זיך נישט געקאַנט אָפּרײיסן 
פון אייערע ,ליבע-בריוועלעך". מיין װאַ- 
רעמסטן האַנטדרוק פאַר דער הנאה, װאָס 
איוי האָט מיר פאַרשאַפט, 


..איר האָט צוגעטראָגן אַ גוט בוך צו 
דער ייִדישער ליטעראטור, צו דער ייָדי- 
שער פּאָעזיע, 


דוד פינטקי 
(חיפה) 


...אין אייערע , ליבע-בריוועלעך" איז 
פאַראַן אַ. פרומקייט און אַ פשטות, װאָס 


= 


דערמאַנט אין רילקען. 


א. א. ראָבאַק 
(קעמברידזש) 








| = אַרױסגעגעבן מיט 
וי מיינע פריינד. 
0 לעאָן פעפער, פּכ 
























.= שער או אינהיל -- י. ראַטגערימירסק". ...2 

טאנעס - 6 4 


א *.. 





צייכענונג פון לעאָן 


פאָך 











ביים ים-התיכון 


ער ים רוישט, 
ראַלט זיין כװאַליקע גבורה צום ברעג, 
צו די גרינע זאַמדיקע בערגלעך. 


דער ים רוישט. 
די געדיכט-באַשטערנטע נאַכט 
װאַכט איבער די פלאַכע דעכער 
פון ישראלס געצעלטן. 


נאַענט און ווייט 
צעזינגען הענדלעך די רו 

פון צעאַקערטע שטערנס, 

צעקאַרבטע פינגער 

און שװאַרצע נעגל פון אַנגעהאַרעװעטע הענט. 


דער ים רוישט. 
כװאַליעס מאַלן איבער אין מיליאַסן 
די לבנהדיקע זאַמדן. 


גרויסע גרינאויגיקע שטערן 
היטן די דרימלענדיקע צריפים פון ישראל, 

קר'ח-שװחוארל 


ה 'איז שטיל אין זוניקן, תכלת-געהימלטן, 
גאָלדזאַמדיקן קריתישמואל, 
שטיל, שלום-שלווהדיס, - 





בלויז אַ פלאַטער 0 0 
פון ווייסבלוי-געציונטע טויבן. +: : 0 
בציבורדיקער געקריי | 
פון הענער אין לול, 


ס'איז שטיל אין קרית-ישמואל, 
בלויז אַ געשריי פון אַן אייזל, 
זונברי כאַמסיניקער 

אין ווילד-געצונדענע ווינטן, 








טיף פאַרבלויט, אייביס == - - | 2 5 
חלומען די כרמליבערג תנכיש. - | 4 

8 
לימענע-ביימלער, 6 
מילגרוים-צווייגלעך 2 
רוישן צװוישן זיך פאַרסודעט, 2 
אײביק. א יי 


און דער ליכטיקער צוויט 
פון צעעפנטע רויזן : 
איז פול מיט דופטיקן פרילינג, -- | : 
זיי בעטן זיך -- קושט אונדז, 

אין עחק זבולון 


* עבויגענע, געבראַכענע פון שטורעמס 
דאַװענען אַ גאַנצן טאָג 

די איינזאַמע טױזנטײיאַריקע תמר-ביימער, 

מיט זיי וויגן זיך 

די פאַרשטויבטע קודלעס פון ציפּרעסן 

אונטער זון, זון, זאַמדן, 


ווילדע גרעזלעך חלשן אַ טרונק. 
שטעכלקוסטעס גליען אין פייער. 
אַ פּניאַק גייט-אויף אין רויכעלעך 
אונטער זון, זון, זאַמדן, 


דער קישון רינצלט זיך אין דרימל -- 
בלוי, גרין, ראָז, 

ווייסע נעפּלען טרינקען אויס די בערג 
אונטער זון, זון, זאַמדן, 


די שטילקייט שפּאַנט אין בלויע פּאַנטאַפל 
און לאַזט נאַך זיך גילדענע טריט. 

אַ ווינטל פאַרשיט זיי באַלד צוריק -- 
מיט זוז, זון, זאַמדן, 














בּאלמעס אדום קישוון 


פי שטייען פאַרהאַלדזט און געאַרעמט, 
וי אַלטע אומעטיקע ברידער 

ביי די ברעגן פון קישון. 

פאַרגורלט אין די זוניקע בראַנדן, 

בעת די שלאַקסן פון מלקוש, 

װאָס רייסט זייערע שווערע קרוינען 

און בייגט זיי צום זאַמדיקן גלי 

מיט ווינט, מיט רוגזא, מיט כוח. 


זעלטן אַ פויגל-געשריי, 

אַ צעשנאַבלטער מזמור באַגינען, 
אַ פריידיקער פאָך פון אַ פליגל 
אין יונגן געפלאַטער. 


דורך דורות פון װאַלקנס, 

פון אייביקע זונען און שטערן 
שטייען די פּאַלמעס אַן שאַטן 

און װאַרטן פאַרצאַפּלט אויף ישוב. 


ביינאַכט -- 
ווען שאַקאַלן שפּיצן אַן מיט געוויין 
די שטילקייט הויך ביז די שטערן, 
פאַרציען זי תהילים, -- 

זיי האַלדזן זיך פאַרגורלט,-. 

וי אַלטע ברידער אין ציטער 

פון נאַכט און פון מדבר, 

זאמדן אין קריח-חיים 


ורך די דאָזיקע זאַמדן 

ציען נאָך אַמאָל פאַרביי די אַלטע שאָטנס 
פון צעטריקנטע מדבר-קעמלען, 
אין זייערע מידע זוניקע טריט 
קלאָגן נאָך אויף צו די געשטערנטע הימלען 
סטייעס הונגעריקע שאַקאַלן. 


היינט פלאַקערט אויף די דאָזיקע זאַמדן 
גרינקייט פון קוסטעס און קווייטן, 
פון יאַסמין, פון טולפּעס, פון פיאַלקעס, 


קרית-חיים אַטעמט מיט דופטן, װאָס פאַרשיכורן, 
מיט ריחות װאָס טרינקען אָן און פאַרדרימלען. 


אַ גילדן שפּערל פּלאַפּלט עפּעס לאַנג און פאַרפליט. 
אַ שװאַלב זילבערט פאַרביי 

אין בלענדיקן פלאַטער. 

אַ פייפל ציט און פאַרציט זיך, 

פאַרלירט זיך אין בלויעניש. 


אויף די כרמל-בערג -- אַנגעזעצטע שטיבעלעף. 
װוי לאַנגע שנירן העלנדיקע פּערל 

ליכטיקן אַראָפּ צו זייער נידעריקן גרינעם שכן -- 
צווישן פלאַנצן און שאָטנס, 


אויפן נאַענטן כביש זינגט דער רויש פון מי און ברויט, 
איבער גילדענע זאַמדן 

שפּרײט זיך דער בלוי-אַװונטיקער פליגל 

פון לעבן און רו. 

קו'װענס 


5 וימענס רייסן זייערע שװאַרצע העלדזער 
הויך אַרױף צו די קרישטאַלענע הימלען, 
אין דער לויטערער בלויעניש -- | 


מיר זענען די שטיינערנע שופרות 
פון פּראָסטער װאָך אין אָנגעשפּאַנטן מוסקל, 


שטערן-פונקען צעפינקלען : 
דעם איינגעדרימלטן חלום פון פארחומשטע דורות 
אין מאָזאַליקע הענט, : 

אין געאַָדערטע אַָרעמס, 


די קוימענס אין גרינגעצירטן זבולון-טאָל 
רעווען אַרױף צו די כרמליבערג -- 


מיר זענען העכער פון אייך, 
אונדזער פאַרסאַזשעט סירענע-געשריי 


|| איז שיין װי לירעס, 


וי האַרפֿעס.. 


די ציפּרעסן צאַפּלען ביזן װאָרצל, - 

גראָזן טוליען זיך, ווערן קלענער, 

די הייזקעס, אָנגעטוענע אין ווייסע קיטלען, 
גאַפן צו די שװאַרצע שטייניקע שופרות, 


און די כפר-אתאר קוימען-העלדזער 


רעווען אויס העכער און שטאַרקער 
דעם נײי-װאָכיקן מזמור של ייד, 

דד" חמר-בי'ער 


2 ריי תמריביימער, 

וי דריי יונגישטאַמיקע שומרים 
קוקן צום פּנים פון זונגעטונקענעם בית-אלפא 
אין גרין-סיוונדיקן עמק יזרעאל. 


דריי תמריביימער 

היטן די ערד, דעם דאַך, 

די שװועל און דאָס פענצטער פון בית-אלפא 
אין ברייט-צעבליטן עמק יזרעאל. 


אויף פעלדער וויגן זיך קעפּ און הענט 
פון שווייס און פון ברויט. 

אין גערטענער זוניקן שניידמעסערס 
פון מי און פון זעט. 

און דריי תמר-ביימער, 

וי דריי הויך-צעװואָקסענע שומרים 
היטן די זיסע רו פון ביתיאלפא 

אין בלאַנדיגעלאַקטן עמק יזרעאל. 


די זון ברענט אין פייכטע פּאַטלעס האַר, 
שאַטנדלעך שפּילן זיך שטיפעריש, 

וי קינדער אין די גראָזן. 

פונעם גלבוע נידערט דער אַװנט 

אין אַ ווייך ראַזלעך קלייד. 

די תמר-ביימער שפּיצן זיך שטייף קעגן נאַכט, 
קעגן פינצטערע הענט אין לויער, 


און דריי תמריביימער, 

וי דריי זשװאַוװוע שומרים 

װאַכן איבערן באַשטערנטן חלום פון בית-אלפא 
אין שפעדיקן טאָל פון עמק יזרעאל. 

= = = + = זי אי 66 
=. רבכ דתער ייד דיי ירע יביי 
6 ידע = 412:17211; דתי היל ליק קנאט 28 = 


אן אדלער 


ין דרום זעט ער דעם זונגעקופּערטן גלבוע, 
אין מזרח -- 
די שאַרפגעפעלדזנטע בערג פון גלעד, 
פון אויבן -- 
דעם גראַנעט פון סופלאָזן הימל, 
פון אונטן -- 
די וועלדעלעך אייקאַליפּטן און ציפּרעסן, 
נאָר ער אַלײן, 
דער שטאָלצער אָדלער פון עיןיחרוד -- 
איז צוגעקייטלט צו אַ רינג, 
צו אַ שטיין, 


דעם יונגן קאָפּ, דעם שנאָבל -- 

אין די צוגעמאַכטע פליגל פון אומעט, 
די פיס, די שפּיציקע נעגל == - 
אונטערן שווערן גוף פון איינזאַמקײט, 
דער מלך פון די תכלתדיקע רוימען 
דרימלט מיט אַָפענע אויגן און חלומט, 


נאָר ביײינאַכט, ווען ס'שיט זיך אויף אים 


- דער גרינער שטערנשטויב, 


שאַקאַלן בויערן מיט װאַיענדיקע קולות 

די טיפע באַרג און טאָליקע שאָטנס, -- 

קלאָגט ער אויף, דער מלך פון די ווייטע זונען. - 
זיין ווייקול ציט זיך איבערן גלבוע, 

פון דאָרט צו די בערג פון גלעד 

ביז די בערג פון אפרים, 


דאָס אַדלער-געוויין איז דאַן ענלעך 
צום געוויין פון אַ געפאַנגענעם משיח, 

נאלס'י| 


פ ון די אָנגעװאַקסענע באַגראַזטע בערגלעך 
שיטן זיך זאַמדן, וי פּריסיק, 
איבערן גלאַנציקיצעפּריעטן כביש פון ביתישאַן -- 
קיין טראָט, קיין ראָד, 
קיין פערד, קיין קעמל., 


די ציפּרעס-ביימער טשוכען זיך, 
וי ערשט-אַנגעקומענע פון מדבר, 
די פּאַלמעיבלעטער שרומפּן זיך איין 
און שאַרפן זיך אין לאַנגע מעסערס. 
אַ צווייגל זאָגט ווידוי 

און שטאַרבט פון דאַרשט. 


אַ פויגל -- קאַפּ אַרונטער, 
גייט אויס שטילערהייט, וי די צווייג, 
אַ דאָרן פלאַקערט-אויף הילכיק. 


אַרום אַ וויסט מינאַרעטיטורעמל 

וויקלט אַן די זון פייערדיקע פעדים. 

דער הימל -- 

אַן איבערגעקערטע בלוי-צעהיצטע שיסל, 

זיפּט כסדר צעמאַלענע פונקען גלי. 

ערגעץ צערייסט זיך אַן 'אייזליהאַלדז מאוימדיק. 


און דער כאַמסין -- אַ מטורף, 
יאָגט זיך אין בראַנדיקן ווינט 
נאַכן שטילן פליסיקן רויש 
פון פּאַרבאָרגענע קװאַלן. 

שאקאלן אין חפצי-בה 


ָא ויפן גלבוע גרוילט דאָס געוואַי, 

! דאָס לאַנגהאַלדזילאַכיקע געיאַמער, 
דאָס שאַרפצאַןזדשפּיצאױגיקע קלאָגעניש 
צו דער רונדער קאַלטער לבנה, 
די אָנגעגרינטע שטערן -- 
אין דער בלוי-געשאַטנטער נאַכט אַרײן, 


מיין. באַבלומטער דאַך װאַקסט ביים גלבוע, 
די דראָטיגעװעבטע שייבלעך, 

די אַפענע טיר הוידעט זיך צום גלבוע 

און פון דאָרט גרוילט אַראָפּ 

אין מיין בלוט אַרײן : 

דאָס װילדנאָגלדיק-ילאַכיקע שאַקאַלן-געװויין, 


דער טראַקטאַר שטאַלט מיט קילן בלוי. 


צעהאַנגענע העמדער סודען זיך, מי יודע װאָס. 


| פאַרמאַכטע בלומעויבעכערס 

וויגו זיך װוי קינדערשע קעפּלעך אין דרימל. 
אַ פּאַלמע טשוכעט זיך, װאַרט אויף טאָג. 

די נאָענטע פּרדסים -- הערט מען -- 
צייטיקן אין די שאָטנס. 

פאַרלבנהטע פעלדער העלן אין טוי. 

ר 


און אויפן גלבוע וויינט און קייכט 

דאָס נאַכט-אויפגעגרוילטע געיאַמער 
העט אַרוֹיף צום זילבערנעם לבנה-טעלער, 
אין דער בלוי-"געשאַטנטער נאַכט אַרין, 


פּחדן. דאָס שאַקאַלן-געװײן איז פרייד-געזאנג, 
װאָס דאַרף דיר ערשט אַריין אין די ביינער. 


0?ץ 

טבעו| 


יא ערגלעך וי ריזיקע קנאָספּן, 
גרויסע גאַלד-געצויגענע זונרויזן. 

אויף יעדן בערגל -- 

אַ רויטציגלנע הייזקע, 

איבער יעדער הייזקע -- 

אַ בלוי שטיק הימל. 


ליכטיקע שטעגעלעך, וי פריילעכע שעפּסעלעך 
האַפּסלען און פאַרלירן זיך 

צווישן באַזונטע בערגלעך, 

רויטציגלנע הייזקעס. 


קאַלירן מיט קאַלירן גייען אין געװועטן, 
די קווייטן און בלומען 
באַשײידן זיי אין דער גרינער שטילקייט 
פון גאַרטנדיקן טבעון. 


אין ווייכן שאָטן פון אַן אַלטן פּאַלמעבױם ‏ . 
גלעקלט זילבעריק אַ געלעכטערל פון א קינד. ' 
דאָס געלעכטערל וויקלט זיך הויך, העכער 
אַרױף, אַרופצו 

איבערן געבערגלטן טבעון. 


פרילינג אין בליטעג פון יונגשאפט, 
וי אַן אויפגעריסענער קנאָספּ, 


די לבנה -- א קרוין, 


קרוינט אין גראַנעטענעם הימליקופּאָל. 
טבעון שווימט אַװעק אין לבנהדיקן חלום. 

בלומען אין קריח-עמר 


= י ווייסע בעהוניע 
העלט מיט צימרינגידופט און שנייט מיט רייץ. 


די װיאָלעטע איפּאַמײע 
קלינגט אין אירע גרויסע בעכער -- פרילינגו 


די מילגרוים-קעלישעקלעך 
שטייען גרייט-אַנגעגאַסענע מיט ברוינער וויינפרייד, 





די פואַנציאַנא רעדזשיאַ ' 
בלאָזט אירע העליבלויע פליטערלעך און זינגט. 


די פּאַנסענע בעגאַנווילייע 
לעקט אויס מיט דורשטיקע ר טראַפּנס זון. 


די ראַזעװע אַלעאַנדער הו 
וויגט מיט גדלות אירע פֿריש-צעפּיקטע קריינדלעך, : 


די גליאיקע ווערבענאַ 
צינדט אַן דאָס בלוט מיט רויטן ויין. 


פּאָעט, טרינק דיך אַן 
מיטן וויין פון דער דאַזיקער בלומיקייט און לעבן 

שטערן איבעד גבעתיים 


2 יימלעך וויגן זיך אין יוליקן דרימל, 
פון די צווייגן שנירלען זיךף 

געשליפענע דימענטן, 

אַזױ פיל גרינער פינקל, 

אַזױ פיל בליאַסק אין די גראָזן, 


איבער גבעתיים רעגנט מיט שטערן, 
איבער גבעתיים שימערן שמאַראַגדן. 


אין אַ האָרן צאַפּלט אַ פאַרבענקטער ניגון, 
אויף אַ דאַך ליבן זיך טירקלטויבן, 

ערגעץ שרייט אַ פויגל 

און שלינגט די שטערן. 

טיף זינגט די ערד אין געצווייג, 

אין געבלעטער, 


איבער גבעתיים רעגנט מיט שטערן, 
איבער גבעתיים שימערן שמאַראַגדן. 


דורך באַרגיקע קעמלוועגן 

שטייגט די נאַכט -- 

די אייביקיווונדערלעכע פון יעקבס געצעלטן. 
אין אירע הענט -- אַ זאַנג, 

אַן איילבירט-צווייגל. 

אין די בלויע פּאָלעס טראָגט זי 

אַ ספר און אַ שווערד. 


און איבער גבעתיים רעגנט מיט שטערן, 
איבער גבעתיים שימערן שמאַראַגדן. | 

פאט א יש שיש יי יי 


רמת-גן אין גרין 


פָא פילו די שאַטנס זענען דאַ גרין, 
די לבנה גרינט אַראָפּ 

פונעם אָנגעמאָלענעם הימל-טישטער 

איבער גרין-אַנגעטוענע ביימער, 

קלעטער-פלאַנצן, גראָזן, בלומען. 


אין גרינצעפלאַמטן רמת"גן 
גליען די אויגן קיל און גרין.. 


אין גרינצעבליטן רמת"גן | 
ריזלט דאָס בלוט מנוחהדיק גרין, 


נעכּט -- 

קאַראַװאַנעס גרינע זעגלען 
שווימען צו ווייטע ברעגו -- 
גרינע חלומות, | 


דער גרינער אויגנגלי פון א קאַץ 
גרוילט נישט אויפן פֿויגלס 
גרינע פעדערן, 


אַ װועלט אַ גרינע 


פון לעבן, שלום, רו. 


זיי געבענטשט, רמת-גן, 
אין דיין ווונדערלעכן גרינבלי, 
אין דיין טיפגרין-פאַרכישופטער שלווה. 

א"לב'רטײ| 


ין זוניקן ווינט, 
אין בלויען ווינט, 
אין גרינעם ווינט 
פון אָנגעפרילינגטיריחותדיקן עמק, 
! צווישן די סאמעטענע הרי עצמון / 
און די פּליושענע הרי כנען -- 
וויגן זיר נידעריקע, צעשויבערטע 
מיט קנאָספּן-אויפגעפּיקטע איילבירט-ביימלעך, 
וי קליינע יידעלעך, 
שטילע יידעלער, 
תימנער יידעלעך 
מיט פריש-גרעזלדיקע בערדעלעך, - 
דיןיצווייגלדיקע פּאהלעף 
און קליינע קרעפקע גופּימלעך -- 
פאַרגראָבענע, - 
פאַרוואָרצלטע, 
פאַרעקשנטע 
אין די העל-גילדענע הייסע זאַמדן 
פון עין-זיתים, 
כפר ראַמה, 
ביריה, 


פיס און פּלײצעס בייגן זיך, 

הענט גלעטן די ביימלעכס קאַרע-הויטן, 
פינגער באַרבלען זיך אין די זאַמדן, 
אויגן בליקן און פארזשמורען זיף. 

אין אַן אויפגעבליצטער טרער, 

וי אַ בריליאנט, 











אַ ניגונדל -- 

עפּעס אַ ציגעלע זאָל מעקען, 
פאַרפּלאַנטערט זיך אין די זיתיםיוועלדלעך, 
אַ זמרל פון אָנגעפרומטן תימן 

וויקלט זיך אַרױף צו כביכול, 


לאַנג קרייזלט זיך דאָס זמרל 

צווישן די צעשמעקטע אַליוון:ביימלעף -- 
װי די גרינע ברוינע תימנימלעך, 

װאָס וויגן זיך פרום 

אין זוניקן ווינט, 

אין בלויען ווינט, 

אין גרינעם ווינט 

פון אָנגעפרילינגט-ברכהדיקן עמק. 

וניקע נעצן, שטריק, אָדערן. 

שװואַרצע, בלאַנדע טשופּרינעס 
אין זוניק-זילבערדיקן ווינט. 
בראַנדזיקע לייבער און פּנימער 
מיט ליד, מיט געלעכטער, 

ריחות פון פיש. 
גילדענע שופּן אויף פריילעכע וועלעכלעך, 
זעגלשיפלעך, וי גרויסע ווייסע טויבן, 
פייפעלעך מיט בענקשאַפט. 

אין עיןיגב בלאַען די פישער-אויגן, 
װוי שטיקער הימלען פונעם גליל, 
אין עיןיגב זענען די פישער-אויגן 
שענער און טיפער פונעם כנרת, 


פון איבער פּערלמוטערנע בערג, 
די הויך"געטורעמטע הרי הגולן, -- 
בלויט אַראָפּ אַ טאָג, וי אַ ברכה 

צום ים, 

צו נעצן, 

צו לאָדקעלעך און וועסלעס 

בעת ס'זוניקן פאַרשייטע טשופּרינעס 
פון בראַנדזיקע יונגען, 

צאַפּליטאַנציקע פיש אין זייערע הענט. 


נידעריקע צעזילבערטע דעכער 

ליכטיקן אין העלער רו. 

רייפע באַנאַנעס געלגאַלדיקן מיט זיסקייט. 
טישן זעטיקן מיט ברויט און זאַלץ, 

סיר טיק -- צעפּראַלטע אין פרידן, 


יונגען בראַנדזענע עיזיגבער, 
אין מיין פרעמדער שטױיב-פאַרגרױעניש 
בין איך. אייך מקנא פאַר אַזױ פיל בלוים, 
פאַר אַזױ פיל גאָלד אין אייערע פייפעלעך. - 

בדויט מיט פרדייך 


הלל -- 

די גאָלדזאַנגיק-צעפאַליעטע קאַרנשפע 
אויף זונצעשרינטע פעלדער 
פון עמק יזרעאל, 


געקעסטלטע פילקאַליריקע טעפּיכער 
אַרום צעגרינטן אייקאַליפּטן-ראַד. 


נהלל -- 
דער פולער מעלקאַרב, 
דער קיילעכיקער לאַבן ברויט. 


ווייסברוינע שװואַרצגעפלעקטע קי, 
װאַס מעקען טיפהאַלדזיק מודה"אַני ' 
און טרינקען אויס די ראַזעװע זריחהס 
מיט גרויס-פאַרגאַפטע פייכטע אויגן. 


געשטרעקטע פריילעכע סוסים, 
װאָס גייען אין װאַרעמער פּאַרע 
און הירזשען מה-טובו 


! אין טאַנצנדיקן אַקעראײזן. 


4 
- וי 
4 


די קאַסע, װוי אַ בלויער שטראַל -- 
שניידט קלאַנגיק פרימאַרגנדיק, 
זאַט און זוניק. 

ציפּרעסן אין די געדיכטע אַלײען 
וויגן זיך געשטרעקט, 

שטאָלץ, העלדיש. 

שאַטנס פאַרשמעקן מיט פרילינג, 
מיט אײביקער יונגשאַפט, . 


דאָס כלערליי בלומעניש, 
מאָך און גראָזעניש ציט זיף אַרױף-אַרױף, 
ווילן דערגרייכן די ביימער. 


נהלל -- 

ווו אויסגעבלייכטע גמרא-פינגער 

האָבן זיך פאַרצייניקט אין בראַנעס, אין גראַבליעס. 

- װו דער שווייסיקער פּת-ילחם 

- איז פריידיק און זיס צום גומען, 

וי דאָס לעבן. ' 1 


לויב צו דיר, נהלל, 
כ'בין הונגעריק נאָך פרייד, וי דיינע. 

ביים 'ח-בדעג נהריה וט 


הריה -- 
אויף דיין גאָלדזאַמדיקן גלילער ים-ברעג 

ביים מיראַזש פון די פליסיקע שפּיגלען, 

איך טובל און נורקעווע מיין קאָפּ 

אין פלייץ פון האַלבטאָגיקן זונליכט, 

מיינע אויפגעווינטלטע האָרלאָקן 

פאַרדרייען זיך אין אַ שטראַליקן קלומב, -- 


ברע טבערטש 62" 6 טיש אבארער (אע 22 5.1 אילאט 2אשיישך יה 6 יב יד 


העי, זע נאָר די גרינבלוי-כװאַליקע צעשפּיגלונג 
אין קרישטאַליקן זילבער, 

אין שטרייפיקן ציטער 

פון לויטער-טיפבלענדיקן ים"דנאָ, -- 


נהריה -- 
טאַנציק שפּרינג איך אין דיין װאַסערשױס, 


מיט פּליעסק, מיט גלעט, מיט צערטל, -- 
דו קושט מיך, 

איך קוש דיך, 

מיר קושן זיך ביידע, נהריה, 


בא רש אט ראאיאיה -:- איי עי א א יביעב בייל יס ר בע אי 24 יי א 

אין דיין גרינעם סכך, 

אין די אָנגעזונטע פלאַנצן, 

אין בלומיקן געצווייג 

אַטעם איך דיין צימרינג און האָניק 
און מיט דיינע פייגלנע זמירות 
שווייג איך, 

לאַך איך, ו 

וויין איך 

פאַר אַזױ פיל זון, 

אַזױ פיל ליכט, 

אַזױ פיל פרייד איבער מיר, נהריה, 


אין דיין פּראַכט פון פאַרנאַכט, - 
אין דיין טונקלבלוי-ווייכזיידענער שלווה, 

אין דער פאַרסודעטער רחבות פון ים און שטערן 
חלום איך, : 

בענק איר, 

פיל איך, : 

וי ס'זינגט דאָ מיין לייב און געביין -- 

כל עצמותי תאמרנה. 


אויף דיין גילדענעם פּלאַזש פון גלילער ים"ברעג 
באַגראָב איך מיין בענקשאַפּֿט, װי אַ שטערן 

בעת איך קוש דיך, 

דו קושט מיך, 

מיר קושן זיך ביידע, נהריה. 

שנח אין צפצת 


ה ינטער די בערג פון כנען 
פּורפּלט גאַלדיק די הייליקע שקיעה. 
אויף װיאָלעטע שיפּועים 
כישופן הייזקעס, 
וי גליאיקע אותיות 
פון אַ שטייניקן סידור אַרױס -- 


1ו רעטןט" עי 


איבער שמאַלע פאַרדרייטע שטעגעלעך, 
וי געצויגענע פון אַלטן פּאַרמעט 
פּלאַקערן-אויף בערד, 

סויבלנע שטריימלען, 

זוהר-געשטאַלטן פון מקובלים, 


אפשר שלמה מולכו, 
יוסף די לה ריינה? 


אפשר דער אַריי' הקדוש, 
דער פאַרחלומטער ישראל נאַדזשאַרא! - 


צפת -- 

די אויסגעצירטע מלכה שבת 

פינקלט אַראָפּ פון הילצערנע 
קרום-געטרעפּלטע גרינע גאַניקלעך -- 
מיט געצונדענע בענטשליכט אין די אויגן, 


שטיל, שטילער 
שוועבן אָן איבער פּאַרמעטענע שטעגעלעךר 
די ווייסע פליגל פון מלאַכי השלום -- 


שעט. . שמת = = 
אונטערן הימל -- 
אַ בלוייבאַשטערנט פּרוכת, 


ווינטלט דער אײיביקער זמר 
פרום, פאַרדבקעט, אומעטיק-פריילעך -- - 


לכו נרננה - = -- 

אויגן 


ויגן -- שװואַרצער שימער, 
דימענטן-בליאַסק, בליצנדיקער פערלטוי, 

ביי אַ קליין געפלאַכטן פּלױטל, 

אַ טיר פון אַ זינקנדיקער הייזקע, 

דורך אַ שויב, אַ שפּאַרונע -- 

אויגן -- שװאַרצע שפּיצן פייער. 


אַ קינד מיט אַ הייסן לאַבן ברויט, 

אַ באַרװעס יינגל מיט אַ קענדל װאַסער, 

אַ זקן אונטער אַ בינטל טרוקענע װאַרצלען, 
אַ פרוי אין לאַנגע בונטע קליידער -- 

אויגן -- אויפגעגליטע שייטערלעך. 


רמלה בלישטשעט מיט שװאַרצאַפּלען, 
וי אויסגעשליפענע בריליאַנטן. 


אַן אַנגעבױגן מיידל ביי אַ ברונעט. 

אַ ייד אויף אַן אָפּגעריבן אייזל, 

אַ צווייטער מיט אַ הויפן פלאַקטן 

און אויגן -- אַנגעשױמטער שװאַרצװיין. 


זופּ זיי אויס, די רמלהר אויגן, -- 
ביז צו זייערע טיפע דנאַען. 

דער דאָזיקער שװאַרצװיין 

וועט דיך פאַרשיכורן מיט ליבשאַפט. 

3 אות 


א לאַנדע, שװאַרצע זיידגעצויגענע פעדים 
פלאַטערן אין כאַמסיניקער חמימה, 

לאַנג-אַנגעקרײזלטע פּאות פליען 

אין זאַמדשטױבן, װי פונקען. 


האָרבאַטע געסלעך דעכען דורשטיקע, 
וי סטאַדעס מדברדיקע לעמער. 

אין זונפלאַם ברענען די זאַפרעױיגראָזה ‏ 
גייעןיאויף אין רויכעלעך. ו 


עפולה פליט אין געצונדענעם דרויסן 
אויף געלאַקטע פּאות, 


פּאות ביז די אַקסל, 
ביזן גאַרטל, 

ביז די קני, 

ווייסע שיך און זאַקן, 


ווייכע און שטעכיקע, 

שטילע און בייזע, 

פריילעכע און ערנסטע, 

נאָר אַלע -- פאַרהימלטע, פרומע, 


עפולה פליט אין זונצעטריפטן פלאַקעף 
אויף צעפלאַטערטע פאות, 


איך שעם זיך פאַר דיר, עפולה, 

מיט מיין דורות-אָפּגעפרעמדטן פּנים. 
אין מיין אָנפּאותדיקער וועלט 

איז מיר פיל נישט בעסער, 


26 








גבודה אין צדעה 


3 אַרג אַרױף דעם העלזאַמדיקן 
גראָדן כביש הגבורה 
שטרעקט זיך פּאַזע ביידע ראַנדן 
דער גרינבאַנאַדלטער צאַבער, 
זיינע שטעכערס ווילן אים אינגאַנצן פאַרשפּיזלען 
דעמדאַזיקן נייעם גלאַרװעג פון העראַיק -- 


דאַ איז שמשון געבוירן געװאַרן, 

דאַ האָט ער געשלאָגן די פּלישתים 

און דאַ האָט יעדער גליאיק זעמדל 

פונסניי זיך אַנגעזויפט 

מיטן רויטן זאַפט פון יונגער יידישער גבורה. 


אַבער דער שפּילנדיקער וויין 
אין װיאַלעטע הענגלען טרויבן, 
װאָס יערט האַרב און זיס אין קילן טאַל; 


דאָס פאַליענדיקע גינגאַלד 
מיט פולער קאַרנווייצענער שפע; 


דאָס כלערליי פרישיטויאיקע גרינצייג, 
װאָס שפּאַרט אַרױס פון די װאַרצלען! 


דאָס שװואַרץיווייסע געקרייזלטע װאַל 
אויף פאַרדרימלטע סטאַדעס שׁאֵף 

און דער פאַרהויבענער שטאַרקער האַמער, 
װאָס קלינגט און פאַרקלינגט נישט 

הינטער די זונפאַרבלויטע בערג, -- 

אײיביקן אַרײן דעם בראוון בלוט-מוט 
גרונטיקער אין דער גוטער מאַמע-ערד, 

וי דער רויטער ווייטיק און טרויעף - 

פון נעכטן-אַנגעשפּאַנטן געראַנגל פון צרעה, 


צום הייסן זאַמדיפּנים פון כביש הגבורה 


פאַלן צו מיינע פאַרטריקנטע ליפּן 
און זיי שווייגן אַרײן מיין געזאנג, 

װ'רח- צב' 


3 ערד, האַמערס, 
טאַנציקע אָדערן פון מי, 
צעוויקלטע טליתים און פריילעכע אַקעראייזנס 
שניידן-אויף טיפע פּאַסמעס ערד 
מיט כוח, מיט ניגון, 


אויך דאַ, אין דער קליינער פעסטונג 
הינטער דער פעלדזנקייט פון גלעד, 

אין צעגרינטן טאָל פון ברויט, 

פיש און באַנאַנעס - 

האָבן אין ווילדע קוסטעס און דאָרנבושן 
אױיפּגעשפּראַצט רויטע בלימלעך פון מוט. 


און איצט, 
מנינים שלאַנקע ציפּרעסישטאַמען 
וויגן זיך מנחה-צייט אין די פאַרנאַכטן 
און דערציילן זיך איבער בלחש 

וועגן דער גבורה פון אַרעמס -- 
געוויקלטע אין רצועות. 


און גרינצעשויבערטע פּאַלמענביימער, 
װאָס היטן די פרייד פון זאַטע שוועלן, 
די רו אונטער פלאַכע ליכטיקע דעכער 
אין זילבעריקן שייטער פון זונען, -- 

די פּאַלמעס ווילן זיך אַנטון אין טליתים, 
וי די פרומע מענטשן אַרום זיי. 

די זון -- אַ פלאַמיקע יאַרמעלקע, 
פּאַלט אויף די פאַרשאַטנטע קעפּ 

פון ציפּרעסן און פּאַלמעס. 

דומם און צומח, 

די גאַנצע טבע אין ראַזבלױער שקיעה 
לייענט קריאַת-שמע בציבור. 


טירת-צבי לייגט אַװעק די שווערע הענט, 


די מאַזאָליקע רו פון איר צעשווייסטן גוף, -- 


שאַ. טירת-צבי גייט שלאָפן -- 


אל מלך נאמן -- -- -- 

נאדגילעש און אבייעש 


לונטיק. קיל און זוניק בלויט איבער עכו 
דער רונדיצעעפנטער הימל-שירעם, 


איבער לאַבירינטענע קװאַרטאַלן, 
צעקרומטע און שטױביק, 

קניען צו דער טרוקן-צעשפּאַלטענער ערד 
גרינגעלע אָפּגעקראַכענע קרעמלעך, 


שטײיניק פינצטערט די היילן-טיפקייט. 
איבער נידעריקע צעחורבנטע 

מיט שפּינוועבס-פאַרפעדימטע הייזקעס - 
קריכט אַרום די זון מיט שטראַלנפיס, 

וי אַ גרויסע פייערדיקע שפִּין. 


הינטער אַ צעשאַטן ציגלנעם פלויטל 
דמיונט קאָפּיאַראָפּ אַן אייזל. 


ווייס פלעקט זיך אַ ציג -- 
פאַרקוקט אין ווייטן צעווינטלטן בלוי. 


דרויסן, לעם אַ פלאַכדאַכיק שענקהייזל 
סטאַרטשען באַרװעסע פינגער פון סאַנדאַלן, 
בלאָזן זיך לאַנגע אויסגעריבענע אַבײעס, 
קאַלירטע געבייגלטע קאַפּיפאַטשײלעס. 
רויטע פעסקעס גליען, וי פלאַמען. 


אין הויכע גלעזער גיסט זיך אַראַק, 
שוימיק בולבען זיך נאַרגילעס, 

װאָנצעס, פאַרשניטענע ווייסע בערד, . 
געדיכטע גאָרגל-רײד, ו 
בציבורדיק געלעכטער, 

אומאויפהער בולבען זיך נאַרגילעס, 


זונפלייץ, מזרח"פוילקייט, 

פאַרקלערטע שטילקייט פון יאָרהונדערטער 
ביים אײיביקן כװאַליע-פּליעסק פון ים-ברעג, 
הינטער געבערגלטע דורכזיכטיקע מרחקים, 


און רו, 


נודנאָטע בולבענדיקע רו 
אין דינעם קרייזל-רויך פון נאַרגילעס, 

קעמלען אין נצרת 


8 יו נצרת קלינגען קלויסטערס, 
קלינגען באַגלעקלטע העלדזער 
פון אָפּגעקראַכענע מידע קעמלען. 
דער ברייטער פּלאַכער טראט 
פון זייערע צעפּלאַצטע טלאַען 
שטויבט דעם אומעט פון גליזאַמדיקן מדבר -- 


קלינגל-קלאַנגל, 
קלאַנגל-קלינגל, 


אויף אָנגעבערגלטע האַרבן 

פירן זיי דעם פייערדיקן דורשט 

פון פאַרסמאַליעטע צמחים, גראַזן, שטיינער. 
אין זייערע טױזנטיאַריקע אויגן 

הויערט דרימלענדיקע אייביקייט 

פון זונען, דערנער, קברים, מעטשעטן -- 


קלאַנגליקלינגל, 
קלינגל-קלאַנגל, 


ביי יעדן אויפקלונג פון אַ קלויסטער 
צעפּינטלען זיי דעם באַהאַריקטן בליק 
אַרופצו די נאַענטע זונפאַרברענטע בערג -- 
וי ליגנדיקע טויטע קעמלען. 

זי מעלה-גירהן טרוקענע סלינע 

און פון זייערע געבויגענע העלדזער 

שיטן זיך פויליצעוויגטע גלעקלעך -- 

קלינגל-קלאַנגל, 
קלאַנגל-יקלינגל, 


די קלויסטערס זענען אַלט. 

די קעמלען זענען אַלט. : 
דער אָנגעשטױבטער קאַלירטער שוק 
מיט בלינדע אָנצײיניקע בעטלער, 

מיט בייניקע נדבהיהענט 

און מיט גאַרגלענדיק געטומל -- 

פליט אין ווינט וי אַ פאַרביקער באַלאַן 
איבער קלויסטערס און קעמלען, 

װאָס דרימלען און קלינגען -- 


קלאַנגליקלינגל, 
קלינגל-קלאַנגל, 

אָ תימנער ייַנגעלע צייכענונג פון לעאָן פּאָך 











א ין דער בלויקייט פון עמק, אין דער'גרינקייט, 
אין גאַלדיקן זונענפלאַם, -- 

איך ווער דאָ אויך אַזױ בויגיק מיט יונגקייט, 

וי זאַנג אין זאַנגיקן ים. 


איך פאַרניורע מיין קאָפּ אין רייפן קאָרן, 
אין דער וויג פון בלאַנד און גרין; 

איך טרינק דעם הימל דעם לויטער קלאָרן 
און חלום -- כ'בין אין װאָלין. 


נאָר די הויכע חומש-בערג רונדאַרומיק, 
װאָס מיין אויג ליבלעך זיי גלעט, 

שמייכלען -- דו גרויסער נאַר, ביסט דאָך אין עמק, 
אין מלכות פון רו און זעט. 

ב 


1 יאַ שליראש גליט די זון אויף מיין שטערן, 
אַ שטראַל וויקלט זיך, װי אַ של-יד רצועה, -- 

אַן איינגעהילטער אינעם הימלדיקן טלית. 

איך דאַװון דאַ שחרית מיט דיין תבואה. 


מה טובו אוהליך, װוי גוט איז מיר דאָ, עמק, 

אין דיינע קאָרן-זאַנגענע געצעלטן; 

התלהבותדיק טאַנצט דאָס האַרץ מיינס אַרײן / 
אין דיין שיינעם פרימאָרגן צעהעלטן, | 


עמק, אין דיינע קװאַדראַטנע זיסע לעקעכער, 
אין דער בלאָנדער גאָלדיקײט צעבליטער, -- 
איך בייס מיך אַריין אין זיי װאַכעדיק-זשעדנע 
מיט המוציא-לחמדיקן ציטער. 

6 א ויפן געשטערנטן הימל-טישטעך 
גייט אויף אַ לבנה ברוינלעך-רויט, 
אַזאַ לעבלעכע, אַזאַ פרישע -- 
וי אַ רונדער לאַבן ברויט. 


נאָר היינט בין איך מער נישט הונגעריץ 
אין מיין זיסן זאַטן טאָל, 

וי אין יענע נאַקעטע מעתילעתן 

פון מיין נעכטיקן פּיסנעם אַמאָל, 


זיי געבענטשט, לבנה-ברויט אין הימל, 
פאַר וועמענס הונגער ביסט באַשערט; 
מיינע רעפטלעך זעט װעל איך דאַ שניידן 
פון זונען, װאָס װאַקסן אויף דער ערד. 

דֹ 


מק, אין דיין נאַכטיקן שויס 

ליג איך און כ'צייל די שטערן, - 
דיינע שטערן -- ליכטיק און גרויס 
און כ'קען נישט אַנטשלאַפן ווערן. 


עמק, אין דיין ברויטיקן שויס 
ליג איך און כ'מעסט די זאַנגען, 
דיינע זאַנגען -- שפעדיק גרויס, - 
מיטן אויג נישט צו דערלאַנגען. 


עמק, אין דיין פריידיקן שויס 
ליג איך און כ'זינג די לידער,' 
דיינע לידער -- גבורהדיק גרויס 
פון מיין פאָלק, מיינע ברידער. 

| א ין עמק האָב איך איבערגעלאַזט מיין האַרץ, 
אין עמק -- צווישן זאַנג און געזאַנג, 

אין עמק װעל איך קומען זוכן מיין האַרץ, 

ווייל אויסגיין איך גיי אויס פון באַנג. 


אין עמק האָב איך איבערגעלאָזט מיין האַרץ, 
אין עמק -- צווישן גילדענער פרייד. 

אין עמק װעל איך קומען זוכן מיין האַרץ 
איידער מיין גלות-טאָג פאַרגייט. 


אין עמק האָב איך איבערגעלאָזט מיין האַרץ, 
- אין עמק -- צווישן שפע און גליק. 

אין עמק װעל איך קומען זוכן מיין האַרץ 

און אויף אייביק עס לאַזן צוריק. 

שטּילקייט און שבח 


= י גרינע יופיצעס פון די הויכע רמת גנער 
סיקאַמאָרעס וויגן זיך אין לבנהקן צויבער. 

ס'איז שטיל אין בלוירו אויף גראַזענע לאַנען 

און צעשאַטענע דימענטן -- זעמדלנע שטויבן. 


שולינקאַ, לאָז מיך אַרײנקוקן אין דיינע אויגן -- 
צוויי שבת-ליכט -- געבענטשטע און פרומעי / 
מיין האַרץ -- װוי אַ מידער ביינאַכטיקער פויגל 
זיך טוליעט צו זיי אין פאַרװאָלגטן אומעט. 


הער זיך איין: אַרום אונדז די שלווה דאַוונט, 
זי מזמורט צווישן גראָזן, צווייג און בלעטל; 
יעדער שורשיקער זילב דאַ איז לויטער אהבה 
צו דיר און צו מיר אויפן פאַרשבתטן שטח. 


מיין בלוט לכה:דודיט מיט צימרינג,. מיט האָניק. 
און מיט פינקלדיקן קידוש-וויין זיסן -- 

מיידל מיינס, לאָז מיך פון דיין אמהותדיק פּנים 
די צאַרטע פרומקייט אַצינד געניסן. 


די סיקאָמאַרעס לייענען קריאַתישמע. די קרוינען 
זייערע מאַכן זיך צו, רו אין יעדן ווינקל, 

שולינקאַ, די זיסע מנוחה פון שבתדיקן עונג -- 
פון פולע בעכערס לאָמיר זי טרינקען. 

אין אה שערים 


יי בענטשליכט גייען אויס. אין מאָה שערים איז פינצטער. 
עליזה, לאַמיר אַרױסגײן צום ליכט פון די שטערן! 

מירן זיצן און שווייגן. אין דער ירושלימער שטילקייט 

וועלן מיר די טריט פון שבת-מלכתא הערן, 


כ'בענק צום שאָרך פון די זיידענע טריט פון שבת-שבתון, 
װי אַמאָל אין מיין יידיש געסל װאָלינער. 

אין שטאָליקן רויש פון מיין נאַקעטער װאָך, אין זיין חומר, 
קען איך די דאָזיקע טריט נישט געפינען. 


עליזה, די בענקשאַפט צום שטאַם פאַרצערט מיך, וי אַ דאָרן, 
איר שיינקייט יאַמערט אין מיר, װוי אַ סטרונע, 

אויפן שאָטן פון מיין הוילער וועלט הענג איך געקרײיציקט 
אַן עלנטער -- אַן גאָט, אָן אמונה, 


קום, לאַמיר די טעג פון דער װאָך פאַרחלומען מיט שבת 
ביים שנויצליכט הינטער מזוזהדיקע טירן. 

לאָמיר ביי די הייליקע שטערן אונדזער ביידנס בענקשאַפט 
מיט אַבותדיקער קדושה פאַרצירן, 


עליזה. זע, װי די שטילע אַטלעסענע טריט פון שבת 

שטייגן אויף די בערג, װוי זיי שוועבן -- -- -- 

קום, לאָמיר ביים ליכט פון די שטערן שווייגן און חלומען, 
אַז אײיביקער שבת װועט אונדז הײליקן ס'לעבן. 

אין נגב שטייט א בוים 


;אויפן װועג שטייט אַ בוים, 
שטייט ער איינגעבויגן"... 


(פון אַ פאָלקסליד) 


וו ייט אין נגב שטייט אַ בוים,' 
שטייט ער אויסגעצויגן. 

און שיין איז ער, מאַמעני, 

סע פאַרנעמט די אויגן. 


בוים, בוים, דו שיינער בוים,. 
שפּאַרסט דאַך אין דער כמאַרע, -- 
פון װאַנען איז אַ ייד -- אַ בוים, 
פון טוניס, פון בוכאַרע? 


ענטפערט מיר דער שיינער בוֹים: 
געטראָפן! יאָ, פון טוניס. 

און ער טוט אַ שמייכל, אוי, 
ליכטיק װי די זון איז / 


קוק איך אויפן שיינעם בוים, 
װאָס שטייט נישט גלאַט סתם דאַ 
און כיפרעג אים: טאַקע אַלײן 
צווישן בערג און זאַמדן? 


איי,. דו בטלן,. סאַראַ שאלה, -- 
מאַכט ער, איז פאַראַן דאָ? 

יאַ אַלײן, צי נישט אַליין -- 
כ'בין דאָך אין מיין לאַנד דאָ, 


זאָג איך שוין כמעט פאַרשעמט: 
מ'איז דאָךר נישט פון אייזן, -- 
כ'מיין, בײנאַכט אַ חיהירעה, 

אַ װאָלף טוט זיך ווייזן. 

װאַסער חיה, וועלכער װאָלף -- 
ענטפערט ער שוין בייזלעך, -- 
כ'האָב אַ ביקסל און אַ טאַנק 
אין מיינע כאַקייהײזלעך. 


און אויב ס'קומט אַמאָל אַ װאָלף 
אויף צוויי פיס -- אַ חיה, 

איז ביז ער רופט זיין אַללאַ, 
בלוטיקט זיין אַבײע. 


טאַקע! -- בלייב איך שוין פאַרגאַפט 
פון דעם בוים דעם גיבור; 

און אַ בלויער װאָלקן, זע איך, 
שפּאַנט זיין קאָפּ אַריבער, 


זאָג איך אים -- להתראות, 
אַ כוח אין די ביינער! 

טוט אַ שמייכל, מאַמעניו, 
ווידער מלא"חן ער. 


און פון דעמאָלט אומעטום, 
וו איך גיי און שטיי מיר, 
צי אין עמק, אין גליל -- 
כ'זע אַזעלכע ביימער. 


ווייט אין נגב שטייט אַ בוים, 

שטייט ער אויסגעצויגן. : 
בראַװו איז ער און שיין איז ער -- | :1 
סע פאַרנעמט די אויגן, ' 4 

א יינגעלע פון הימן 


יינגעלע פון תימן ֹׂ 
מיט אייגעלעך צעגליט, | 
זאָגט מיר: אַתה לא יהודי, 
דו ביסט נישט קיין ייד, יו 


ענטפער איך: נכון, אַ ייד -- 

אויף מיין יידיש װאַרט, " 
מאַכט ער: ביסט דאָך װוי מיין אַבאַ, 
ווו זשע איז דיין באָרד? 


און קיין פּאות האָסטו נישט, 

וי מיינע כאָטש אַזױ, -- 

אַתה לא יהודי, -- לאַכט ער, : 
לא! לא! לא! 


שטיי איך פאַרן יינגעלע 
עפּעס שוין פאַרשעמט; 
מיין ברודערל פון מזרח 
בין איך גלות-פרעמד, 


58 








כ'קוק אים אין די אייגעלעך, 
אין פּנימל פאַרברענט, -- 
ניין, מיין ברודערל פון תימן 
האָט מיך נישט דערקענט. 


כ'צי אַרױס אַ תהילמל 

און כ'ווייז עס אים מיט פרייד. 
שמייכלט שוין דאָס יינגעלע, 
אַ פאהלע זיך דרייט. 


סלח לי, זאָגט ער מיר, -- שלום! 
און איילט אַװעק געשווינט. 
בלייב איך מיטן תהילמל 
צעבלעטערט אויסן ווינט. 


אַזױ װאַקסט, טראַכט איך, לויפנדיק 
אַ יונגער נייער ייד. 








בנינה פוו דאשרצּינה 


ה ישענסטע מיידל פון ראש-פּינה 
איז אַן ספק אונדזער פּנינה, 

װאָס װווינט לעם דער מיל, 

זי איז דערצו א גאַנצע בריה, 

ווייסט עס צפת, ווייסט עס טבריה, 

דער אייבערשטער גליל, 


האָט זי לאָקן פּער-געשפּונען 

און צוויי אויגן -- ווילדע זונען, 
תמוזדיקער גלי, 

ווייסע ציין װוי עפל-צוויטן 

און פון העלפנביין געשניטן, 

וי בליצן -- ברי לי, 


פון איראַק איז זי געקומען 
און פון דאָרטן מיטגענומען 

אירע אַכצן יאַר. | 

װאָס זשע זאָל איך אייך דאַ בּרייען, 
נו, דאָס זענען אַכצן מאַיען 
פּרעכטיקע ביז גאַר,. 


אָט די פּנינה -- די בחורה 
האָט עס, זאָג איך אייך, אַ גבורה. 
פאַר פינף און פאַר צען. 

װי די ברידער די איראַקער 

אויך זי פירט אַלײן דעם אַקער -- 
אויף חידוש דאָס צו זען, 











פון אירע פריילעכע געזאַנגען, 

אַז אין פעלד מען שניידט די זאַנגען 
גלוסט זיך טאַנצן גיין, 

אַזאַ פרייד ווו נעמט עס פּנינה 
אונדזער טאָכטער פון ראש-פּינה -- 
קען מען נישט פאַרשטיין, 


ויעדער זאַנגל איז איר טייער, 
ווען מען פירט אַװעק אין שייער 
דאָס ברויט נאָכן שניט., 

אָדער אַז מען דאַרף די טרויבן 
רייסן און זיי איבערקלויבן -- 
טוט זי דאָס געניט. 


דאַרף מען עפּעס טראָגן, שלעפּן, 

האַקן האָלץ, צי װאַסער שעפּן, ---' 

גייט זי באַלד אין שפּאַן. 

ביי יעדער אַרבעט, װי טשעקאווע, 

- זי איז פלינקער, זי איז זשװאַװוע, 
בעסער פון אַ מאַן, 2 


שייך אירע מעלות לויבן, | 
בחיי, איר מעגט מיר גלויבן -- . 
אַך, איז דאָס אַ מויד! 

אָט די פּנינה פון ראש-פֿינה, 
ווייסט עס גוט די גאַנצע מדינה, 
אַז דאָס לאַנד זי בויט, 

א פייצל אין גליך 


: 'בין אַ פּאַסטעך אין גליל 

פון כפר גלעדי, 
שפּילט מיין פייפל װאַס איך וויל--- 
חלילי, ליילי, 


בּלוי דער הימל, גרין דאַס פעלד, 

ווייסע שאָף און קי. 
בלויט און גרינט מיין פּאַסטעך-װועלט -- 
חלילי, לירלר, 


כ'זאָג צום קאָרן -- רייף דיין זעט, 
זיס זאָל זיין די מי, 

און אַ ווינטעלע מיך גלֶעט --. 
חלילי, ליילי, 


און צום ביימל -- פּירות ברענג 

צו יעדן גרעזל -- בלי! 

כ'בעט דעם װאָלקן -- רעגן שענק -- 
חלילי, לי-לי, 

הלט דער אַװונט צו אין פעלה = 
צאַנקט די זון אין גלי, 

קומט מיין בובהלע און קוועלט = 
חלילי, יקיקט 

קומט זי מיט אַ ושע אַ זונג, 
מיט אַ קוש -- אַ ברי!. 

און מיר שפּרינגען ביידע. יונג = 
. חלילי, ליל 


| לאַכט זי הילכיק איך מיט איר, 
יכאַדכאַיכאַ, כייכי! 


|און זי הא וס מיך. אַן אַ אַ שיעור 


| פלוצים זאָגט : מיר אַ אַ סוחי / 
- טוט מיין האַרץ אַ פלי : חה החך === 
איך בין מסכים, -- טוב מאוד. = 
חלילי, ליל 0 














צו א װיידל פון ירושלים 


ר יידל, כ'קען נישט טרעפן פון וואנען 

דיין שטאַם איז -- פון תימן, מאַראַקע? 
כ'זע, דער תנכישער רייץ איז פאַראַנען 
אין דיינע אויגן, דיינע לאָקן, 


אמת, כ'ווייס נישט אַפילן דיין נאַמען, 
נאָר פון דיין בליק טו איך לייענען -- 
ביסט אַ טאָכטער פון יעקבס זאָמען. 
און פון די אמהות דיינע חנען, 


אָבער אַ נפקאָ-מינה פון װאַנען 
דיין פּנים, װאָס מלא טעם איז. 

דו װעסט מיך שוין תמיד דערמאַנען, 
וי שיין מיין יידישער שטאַם איז, 

צו א מיידל צון איראק 


2 יבין אַ פרעמדער און ס'איז מיר הייס דאָ 
- אין בראַנד פון כאַמסיניקן פלאַקער, -- 

לאָז מיך אויסטרינקען דיינע אויגן -- 

רינה, יידיש מיידל איראַקער, 


כ'בין פאַרשטױיבט מיט טרויער, מיט גלות 
און דורשטיק פון אײיביקן װאָגל, -- 
דערקוויק מיך מיט דיין קלאַרער צניעות, 
וי מיט װאַסער פון אַ מדבר-לאָגל, 


-זעסט דאָך, איך צעגיי פון דער חמימה, 
אָ, שוועסטער מיינע, רינה! 

טרינק מיך אָן מיט דיין לויטער פּנים, 
וי אַן אורח פון אַברהם אָבינו, - 


05 


יי 
= = 


אט אט אע א יי שיק שאגרי י ‏ / ר -- שיר די 


א הויז ביים כנרת 


2 יים כנרת שטייט אַ הויז 
מיט גרין-געפאַרבטע טירן, 

דאָרטן בליט אַ שיינע רויז 

און הייסן הייסט זי זמירה, 


אוי, מיין זמירה, דיינע האָר 
פון זונגעלאָקטע שטראַלן, 
דיינע אַגרעס-אױגן פּאַר -- 
וי גרינינקע צוויי קװאַלן, 


כ'שטיי ביים הויז אין אַװנטשײן 
מיט גלי אין די שװאַרצאַפּל 
און איך בענק צו דיר אַריין 
איצט מיין פאַרליבטן צאַפּל, 


כ'זע דיין האַלדז, וי ווייס ער בלענדט, 
פון אַלבאַסטער אויסגעשניטן; 

כּיפיל פון דיינע צאַרטע הענט 

דעם דופּט פון אָביב-צוויטן, 

| צינדט אַ שטערנדל זיך גרין, ר א טיג יו 
כנרת ציט אַלץ בלויער -- -- -- | 9 א אי 

אס ין און איך אַ פאַרליבטער שפּין / אט 
א 0 0 0 צו דיר אַריין מיין טרויער, | 








אױ, מיין רויזיק מיידל-פראַכט, אש 

יש 0 וי | װען דו זאַלסט כאַטשבי וויסן, ‏ - יו 
0 0 אַז כ'האָב פיאַלקעס דיר געבראַכט -- 

7 א עמק אַנלפריסן, 

















| ביים כנרת שטייט אַ הױז . א יע ן | 
| = מיט גריױיגעפאַרבטע טירן.* . | 
טא 0 | אַך, װי שיין דאָרט װאַקסט מייך רויז, 

: װאָס הייסן הייסט זי זמירה, 


א-פי ".תע ר יי 
יע 2 


: = אי 

יז ן, 

= אט 

יי 

א צאעט אין חיפה 
א יבער די שאַטנס וי טיפע טאָלן 
שוועבט מיין באַלקאַנדל -- 
אַ ווייסער פלאַטערנדיקער פליגל 
אין דער בלוי-טומאַניקער רו, 
אין מלכות נאַכט, 


אַלע טירןיפענצטער צוֹ -- 
רו, 


ווער אָטעמט אין דער נאַכט! 


איז עס די פלאַמיקע אַלעאַנדער, 
די װיאָלעטע איפּאָמײע, 
די שנייאיקע בעהוניע? 


אפשר איז עס די ערד, 

אירע לעבעדיקע אַדערן, 

די װאַרצלען,. 

די גרעזלעך, 

װאָס גראַבלען זיך אַרױס צום טאָג 

און װאַרטן איבער דעם גאַנג פון שאַטנס 
צום אויפשטראַל פון זון? 


ווער אַטעמט אין דער נאַכט! 
דער ים -=, 
אַ רונד טונקלבלוי אויג 


קוקט אַרױס פון צווישן די אַלטע געטוליעטע ווענט 
פון דעם פּלאַכן אראביש געסל שפרעם, 

אונטן -- | 

דאָס חרובע מעטשעטל, 

וי אַן אויפגעריסענע הייל 

שטיינערט װיסט צו דער האַלבער לבנה, 
וי אַ קליינע קרומע שאַבריע. 


אויף די פּאַסן לבנה-ליכט,. 
װי אומענדלעכע אויפגעהעלטע סטעזשקעס 
שערוועט זיך באַרװעס די שטילקייט, 


ווער אָטעמט אין דער נאַכט? - 


אפשר פרומע שיר און זאַקן צו חצות, 

אַ פאַרשטויבטער װאַנדערער -- 

משיח? : 

און אפשר פאַרבאַרגענע טריט פון בלוט! -- 


אין די צמחים שימערט דער טוי. 
אַ קאץ שניידט דעם בלויען נעפּל 
מיט אויגן, װי מיט גרינע דימענטן, 


אין מערב שווימט אַן א װאַלקן, . 
א װאָלקן װוי אַ װאַלד, 
אַ ואלד מיט בליענדיקע שטערן. 


װער אַטעמט אין דער נאַכט? 
דאָס האַרץ פון פּאַעט, 
זיין לעבעדיק בלוט װאָס װאַכט. 


ס'איז דאָס האַרץ פון פּאַעט, 
װאָס אָטעמט אין דער נאַכט. 

ביוט ביים ים כנרח 


5 וק מיך אַן, כנרת, 
דאָס בין איך, דער װאָלינער לירניק 
פון די ווערעמדיקע ווערבעס ביים בוג, 
ווו כ'האָב אָפּגעלאַזט מיינע אויגן 
וי פּאַפּירענע שיפעלער פון שטעטלשער בענקשאַפט, 
װאָרום ענג איז מיר געװאָרן 
אין די רחבותדיקע פּליינען פון נויט, 
פון שרעק און לוויות. 


דאָס בין איך, דער יונג-פאַרגרױטער פּייטן 

/פון מוטנעם לא פּלאַטאַיטײך, / 

ווו דער הויכשטייניקער עלנט 

האָט מיך געקרײיציקט אויף אַלע בלינדע ווענט, 
אויף אַלע נאַכטיקע ביימער 

פוֹן מיין זאַטער אומעטיקער קרעטשמע, 


דאָס בין איך, דער בראַדיאַגע פונעם שיו 
דעם שנייאיקן מאַפּאָטשאָ, 

| ווו דער הונגער הינטער די קאַרדילערן 

- האָט מיר אַנגעװאַקסן קאַנדאַרישע שנאַבלען 
פון ברעניקן צאָרן 

און ווו מיין בלוט האָט זיך אויסגעמישט 

מיטן ביטערן וויין פון אַנגסטן 

ביז זעלבסטמאַרד, 

און דאָס בין איך איצט לעם דיר, כנרת, 
דער זעלבער איינזאמסטער אלבאַטראָס 
אין זיין װאַנדער איבער ימען, 


װאָס זוכט פונעם פּאַציפיק ביזן אַטלאַנטיק 


זיין צוקאָפּנס רו אין זאַמד 
ביי דיינע בלויע װאַסערן -- 
אין זיין אייגויצעפלאַמטער דעמערונג. 


אָבער פונעם בוג ביזן לאַ-פּלאַטא, 


-פון מאַפּאַטשאַ ביון כנרת 


בין איך אומעטום דער זעלבער לירניק, 


דער זעלבער פּייטן, 


דער זעלבערּ בראַדיאַגע 
און דער זעלבער פאַרװאַגלטער פויגל. 


איז קוק מיך אָן, װי כ'שטיי לעם דיר 

בעת דאָס קילע װאַסער 

אין די בלענדיקע קנייטשן פון דיינע כװאַליעס 
צויבערט מיין אויג מיט בלויקייט . : 
און זי גנבענען אַװעק מיינע לעצטע טעג 

פאַר גילדענע מטבעות מיראַזשן 


און יעדער אָנגערייפלט שוימבלעזל 
שלינגט איין מיינע שעהן פאַר נולן חלום, 
ווען די נאַקעטע אויפגעװאַכטקײט ? 


קרעלט מיין לייב ביז שיגעון. 


11 











ווייל דאָ, 

ווו דו גייסט אין בלויען שטאָל 

מיט זונראָסט, | 

מיט גלימער פון בריליאַנטן, 

ווו מ'זעט נישט דיין גאַנג 

דורך דורות און דורות 

שטילקייט און שטורעם, 

זונען און לבנות, -- 

דאַ פיל איך דעם זייגער פון חשבון . 
דאָ פיל איך די שעה פון שעהן, 


װאָס ברעכט די צווייגן פון מיינע מעת-לעתן 


בעת דער פאַרנאַכט ווערט טונקעלער 
און טונקעלער 
און די ערשטע שטערן רופֿן מיך צו מנחה. 


איז זאָג מיר, 

ווו איז דער ברעג פון מיין אומרו 
כּיזאָל זעגלען נאָך יאַרֹן פֿון װאַנדעף 
צו אַ מינוט אויף יענער זייט הלום, 
װו איז ער דער האַפֿן פֿון אומרו? -- 


חוץ מיין שאָטן האָב איך גאָרנישט. 


און כאָטש ער ווערט לענגער און גרעסער, 
ווער איך אָרעמער און ווייניקער, 

הינטער מיר -- אֵשׁ און אַבלות, 
פאַרקוילטע שוועלן פון זכרונות, 
קעגן מיין פּנים -- 

די אייביקע ווינטן פון אומרו, -- 


זאָג מיר, 


וי ווייט איז צום ברעג פון מיין אומרו? -- 


כנרת אייביקער, , 

אַלע גרויסע װאַסערן קענען דעם פּיוט 
פון מיין בענקשאפט,. / 

אויף אַלע טייכן שווימען די שאַטנס 

פון מיינע טעג און יאָרן, | 

נאָר דאָ, ווו איך שטיי איבערגעבויגן 
אין שפּיגל פון דיינע ליכטיקע דנאָען, -- 
דאָ ווערן מיינע ליפּן פאַרשטײינערט, 
דאָס קול שטאַרבט מיר אין האַלדן / 
איידער ס'ווערט נאָך געבוירן 

און מיין האַרץ, װאָס איז ענלעך צו דיר, 


- ווען איך זע דיך פון גליל העליון, =- 


מיין האַרץ איז אַצינד אַ שטיק ימיקער אומעט 
און כ'װואַלט װעלן אין דיינע גרונטן : 
צומאַכֿן די אויגן אויף תמיד, 

קוק מיך אָן, כנרת, 

ביי דיינע כװאַליעס, װאָס זענען צאַרט, 
וי אַ נאַכטיפידל 

שטיי איך, װוי איוב ביי דיינע ברעגן -- 
געשלאָגן פון װאָגל, 

פון מידקייט, 

פון אַנגסטן, 


איך בין דיך מקנא, | 
ווייל ביסט זיך מתיחד מיט די פריילעכע װאַסערן 
פון ירדן, 

נאָר מיין בלוט, װאָס איז שוין אַלט וי דו, 

קען זיך נישט פאַרמישן מיט קיין טראָפּן פרייד, 
און כאָטש מיין זיידע האָט געבענקט 

נאָך דיינס אַ ביסל ערד פאַר זיין טויטן קאָפּ, 
מיין טאַטע האָט דיך געװאָלט אָנקוקן 

און שטאַרבן, -- ' 

וויל איך, דאָס לעצטע שפּראַצל פון ביידן, 

נאָר אַרויסכישופן דא פון די אַנגסטן -- 

דעם פּשוטן חלום פון מיין לעבן, 


ס'איז טיפע דעמערונג. 
דער הימל איבער דיר --, 

וי אַן אָנגעשמירטער לייוונט מיט קאָלירן, 
פּורפּל, אָכרע, 

װיאָלעט און גרין, 

אויך דו אַזוי, 

ווייס איך נישט, ווו איז דער הימל 

און װוו ביסטו אַצינד, כנרת, 

אָװונט, 

דער הימל פיבערט מיט רויטקייט 

פון חומשדיקן גיהנום, 

אין דער רויטקייט זע איך מעשה מרכבה, 
איך זע חיות, בערג און טאָלן אין פלאַקער. 


-- װײיס פן די הרי כנען 


קומען אַן אין דער געצונדענער שטילקייט ' 
די באַרװעסע טריט פון מיינע אָבות.. 
מרים די נביאה גייט צום בהונעףי | 
משיח בױ-דוד, זע איך, - 

לאָזט זיך אַראָפּ מיטן גליל קיין טבריה, 


ס'איז שטיל, בראשיתדיק שטיל, 

די גרויסע שטערן גלימערן, 

דאַווענען מנחה, 

די ביימלעך, װאָס שטייען דיר צופוסנס, 
וי אין אַ טונקעלן פּאַליש, 

וויגן זיך קויםיקוים -- 

ברודיהוא, ברוך-שמו. 

די כלערליי צמחים און װאַרצלען 

זאָגן אָמן. 

בלוֹיז דאָס נידעריקע גראַזװאַרג 

מיט פייכטע אייגעלעך, װוי קינדער -- : 
שווייגן, גייען שלאַפן, 

און איך, כ'ווייס נישט װאָס צו טון, 
אין אָפענעם פאַרשטויבטן העמד 

מיט איבערגעלאָפענע בלואַפּלען אומרו, 
מיטן האַרץ מיינס -- 

וי אַן אָנגעצונדענע טויב אין די הענט. 


כ'ווייס נישט װאָס צו טון, כנרת, 
אונטערן אויסגעשטערנטן פּרוכת 

און ביי דיין גראַנעטענעם סאַמעט, 

װאָס קנייטשט זיך און גייט, -- 

נאָר מ'זעט נישט זיין גאַנג 

דורך. דורות און דורות 

פון זונען און לבנות. 

איך הער בלויז דעם זייגער פון חשבון, 
די שעה פון מיינע שעהן, 

װאָס קלאַפּט מוראדיק אין מײַנע אָדערּן, -- 
זאָג, װאָס זאָל איך טון, כּנרת?' 


כ"האָב דאָך נישט מער, 

וי דעם אַרעמען פּיוט אויף די גראַבע ליפּן 
פון מיין צער -- 

די איינציקע ירושה פון מיין טאַטן; 

פּיוט פון מיין קלאָרסטן יידיש בלוט, 

װאָס איך פאַרטראָג אין װאָגל, װי אַ צדיק, 
צו דער לעצטער שוועל פון מיין אַטעם, 

